

ፖለቲካዊ ምጽግም እንተነደሱ፡ ናብ ፖለቲካዊ ዕሸነት ይቕየር፡

ኣብ ዝኾነ ዓውደ ስራሓት ዓንቀፍቀፍ ከጋጥም፡ ኣብ መንጎ ኣብ ሓደ ከባቢ ወይ ስራሕ ዝራኸቡ ሰባት ዘይምቅዳው እንክፍጠር፡ ድሌትን ክውንነትን ምጥዕዓም ኣብዩ ክላተም፡ ኣብ ክንዲ ብዝመስለካ ወይ ዝሓዝካዩ ቅጽበታዊ ግብረ መልሲ ምሃብ፡ ብልቦና ብትዕግስቲ ክትሪእ ክትምርምር ግዜ ምሃብ ሓላፍነታዊ ምኻንካ ዘመልክት ኣወንታዊ ኣተሓሳስባዊ። መበገሲ ናይጾታዊ ዘይምቅዳው ካብ መሰረታዊ ናይ ባህሪ ፍልልይ ዝመንጨው፡ ሓደ ብዋጋ ናይጾታዊ ካልእ ክነብር ዝግለመ ኮይከውን ኣዳቕቕካ ምፍላጥ ከኣ፡ ልቦና ብዱል ወይ ብዱላት ዝሓትትዮ። ብዱል ወይ ብዱላት መበገስን መዕረፍን ናይጾታዊ ግጭት ብግቡእ ከየጽንዑ፡ በዳሊ ክሳብ ዝልብም ደረት ንዘይብሉ ግዜ ክጽመሙ እንተመሪጸም ግን፡ ልቢ ምዕባይ ዘይኮነ መርኣያ ዘይብሰለት ፖለቲካዊ ልምድታዊ ዝኾውን።

እቲ ዘይምቅዳው ኣብ መንጎ ውልቀ-ሰባት ካብ ዘጋጥም ፈኩስ ማሕበራዊ መበገሲታት ዝዘለሉ፡ ምስ ሃገራዊ ፖለቲካን ፖለቲካዊ ምሕደራን ዝተኣሳሰረ፡ ንዕድል ህዝብታት ዝምልከት ሃገር ከደን ጸገም ምስ ዝኾነውን ደማ ብደረጃኡ ከስዕቦ ዝክእል ሓደጋ ተራእዩ፡ ግዜ ምጽግም ደረቱ ተፈሊጡ፡ በዳሊ ናይ ዓፈናን ጭፍጨፋን መሓውሩ ከይዘርገሐ ዝእርነበሉ፡ ኣይፋልካን ኣይተድልየናን ተባሂሉ ግልጺ ብዝኾነ ፖለቲካዊ ቋንቋ ክንገር ይግባእ። ኣይሰምዕን እንተኣሉ ደማ ካልእ ብዘየዳግም ክሰምዓሉ ዝክእል ኣማራጺ ወሲድካ ምውጋዱ ደኣምበር፡ ተመሊሱ ብንዕቀት ክሳብ ዝሸነልካ ምጽግምስ መንገዲ ለባማት ኣይኮነን።

ኣብ መንጎ ጠለብ ህዝብታት ኤርትራን ገባቲ ፖለቲካዊ ተፈጥሮ ናይ ሎሚ ጨፍላቕ ጉጅለ ህግደፍን ከተቀራርቦ እንተደለኻንጾውን ዘይቀራረብ፡ መሰረታዊ ፍልልይ ከም ዘሎ፡ ድሕሪ ምብራር መግዛእታዊ ሰራዊትን ምርግጋጽ ሃገራዊ ልኡላውነትን ዘይኮነ፡ ቅድሚኡ ብቐጽሩ ውሑድ ይኹን ምበር፡ እቲ ዝፈልጥ ይፈልጥ ነይሩ። እቲ ኣቐዲሙ ዝኾኑ፡ ፖለቲካ ኤርትራ ሎሚን ጽባሕን እናበለ ሓደጋታቱ ስኽፍታኡን ይትንትን ይምህር ነይሩ። እንተኾነ ግን፡ ብጭካነ ስርዓት ደርግ ዝተማረረ፡ ካበይ? ናበይ? ምስ መን? ብኸመይ? ዝብሉ መሰረታዊ ነገራት ዘየገናዝቡ፡ ጸላኢ፡ ነጻነት፡ ሃገርነት ኣብ ዝብል ዝተንጠልጠለን ኣብ መድረኹ ብዝምዝገብ ዝነበረ ወተሃደራዊ ዓወታት ዝተማረኸ ስምዒታትን ገዛኢ ብምንባሩ፡ ግቡእ ኣቐልቦ ዝህቦ ብዙሕ ኣይነበረን።

እቲ ለባማት ኣቐዲሞም ብተንታን ዝበጽሕዎ፡ ድሕሪ ነጻነት ኣብ ባይታ ክረኣ ኣይደንገዩን። ግዳማዊ መግዛእቲ ብህዝባዊ ቃልሲ ምስተባረረ፡ እቲ ህዝባዊ ቃልሲ ምስ ኩሉ ናይ ባህርን ተግባርን ጸገሙ ሓንገርዎ ዝመጽእ ዘበታዊ ገዛኢ ግዜ ኣይወሰደን ናይ ጭፍጨፋን ዓፈናን መሓውሩ ክዘርገሐ ጀሚሩ። ኣብጾተን ኣመሓደርትን ወተሃደራዊ መኮነናትን ስርዓት ደርግ ኮፍ ኢሎምን ዝነበሩ ልሰሉሳት ኮራሱ ኮፍ ኢሉ፡ ንጸራ ህዝቢ ባህርን ተግባር ስርዓት ደርግ ወሪሱ ህዝቢ ከፈራርሕ ክህድድ ግዜ ኣይወሰደሉን። ኣቐዲሙ ኣንፈቱ ናበይ ከም ዝኾነ ኣመት ክወሃብ ጸኒሑ። ድሕሩ በቲ ኣብ በረኻ ዝለመዶ ዝተበሃልካዩ ፈጽም ኣፍካሓዝ ዝብል ስነ-መገት ሓይሊ ከምዘመሓደር ብግብሪ እናሓበረ እንከሎ፡ ጽቡቕ ምምሕዳር ኣይኮነን ግን ልምዲ ብምንኣስዮ ዕድል ንሃቦ። ካልኣት ጸገምና ከይፈልጡዮም ከይሕጎሱ ብምስጢር ንሓዞ፡ ንፋስ ኣይነእቱ ዝማእከሉ ነዊሕ ዝቐጸለ ምስ ነፍሰ ቕትለት ዝሓመድ ምጽግም ከም መፍትሒ ተወሲዱ። እቲ ምርጫ ግን ፖለቲካዊ ዕሸነት ምበር ሓላፍነታዊ ልቦና ኣይነበረን።

እቲ ሽቡ መባእታዊ ሓርነታዊ መሰላት ዝተኸበረሉ ክመስል፡ ብዋጋ ህይወቱን መጻኢ ዕድሉን መትከል እግሪ ጨፍላቕ ጉጅለ ህግደፍ ኮይኑ ዘገልግል ዝነበረ ፖለቲካዊ ኣገንዝቦ ዝወፈ ዝነበረ፡ ጉልበትን ገንዘብን ንናይ ሎሚ ሃገራዊ ሕሰም ባይታ ዘንጸፈ ፖለቲካዊ ዕሸነትዮ ነይሩ። ሎሚ ድሕሪ ርብዒ ዘመን መሊኦም ዘይለበሙ ገና ኣብጾቲ ድሕረት ዝተኣልኩ ወገናት ምህላዎም ክትርእን ክትዕዘብን እንከልኻ ከኣ ዝያዳ

ትግረም። ብሕሉፍ ኤርትራዊ ሓርበኝነትን ጀግንነትን ትሕቦንጭሞ። ብኤርትራዊ ፖለቲካዊ አረክኢያን አናብባን ትሰከፍ። ትሓፍር።

ዘመናዊ ፖለቲካ ኤርትራ ዕድመ ዝጸገበጭዩ። መሰል መንነት ዝብል ፍትሓዊ ሕቶ ተሓንጊጡ ዝሓለፎ መስገደል ብዙሕን ከቢድንጭዩ። ብመጽርጫቲ ነዊሕ ዕድመ ምቁጻሩ። ብዙሕ መሰናኸላት ምሕላፉ ክምዘን እንከሎ። ኣብነት ናይ ገስጋሲ ፖለቲካ ምብር። ተምሳሌት ፖለቲካዊ ድሕረት ክኸውን ትጽቦዩ ኣይኮነን። ብኣንጻሩ ግን። ንህግደፍ ብትውልዱ ምብር ብደርባዊ ፖለቲካዊ ተፈጥሮኡን ፋሽሽታዊ ተግባሩን ከይለለዩ ዛጊት ካብ ጸረ-ህዝቢ ባህሪ ወጻኢ ናይ ሰላምን ደሞክራሲን ፖሊሲ ቀሪጹ ምሕረት ከውርደሎም። ነቲ መሪር ግፍዓዊ ኣገዛዝአ ተጸሚሞም ዝጽቦዩ። ገና ናትና ዝብልዎ ፖለቲካዊ መንነትን ንቕሓትን ዘይወነኑ። ኣብ ፖለቲካዊ ድሕረት ተኣሊኹም ለባማት መሲሎም ብቐጥታን ብተዘዋዋርን ንመላኽ ክከናኸኑ ክውድሱ ክትሰምዕ እንከለኻ። ዝተኸሰረ ፖለቲካዊ ግድምና ዝብል ሚዛን ክትህብ ትግደድ። ብባህርን ብተግባርን ዘይናትካ ዘይውክለካ ምኻኑ ብተግባሩ ንዘረጋገጸልካ ጸረ-ህዝቢ ፖለቲካዊ ጉጅለ። ሆ ኢልካ ቀላጽምካ ኣሕቢርካ ተኣለ ትብሎን ናብ ሕጊ ኣቕሪብካ ትፋረዶንጭምብር። ንሱ ኮነ ኢሉ ብዝፈጠሮ መጣልዒ ካርታ። ኣብ ኣገዳሲ ስትራቴጂካዊ ቦታ ስለዘለና ጸላእትን ተጻባእትን በዚሓምና። ዶብና ኣይተኸብረን። ብሓይሊ ዝተታሕዘ ልኡላዊ መሬትና ኣይተመለሰን እናበልካ ንመላኽ ምትብባዕን መቐተሊኻ ዝኸውን ባትሪ ምሃብን። ናብ ፖለቲካዊ ዕሽነት ዝተቐየረ ምጽማም ደኣምብር ልቦናን ብልኡላውነት ምግዳስን ኣየመልክትን። ስለምንታይጭሲ። ካብ ኩሉ ግኡዝ ነገራት ወዲሱብ ስለዝኸብርን ክኸበር ስለ ዘለዎን።

ብሓልዮት ደሞክራሲያዊ ግንባር ሓድነት ኤርትራ ዝፍኖ። ድምጺ ሰላምን ደሞክራሲን ኤርትራ። 13-04-2018